



# नवग्रह स्तोत्रम्

 **Temples.bio**

नीचे दिए गए यूआरएल नवग्रह स्तोत्रम् जाप करना और सुनना सीखें।

[www.temples.bio/s-27](http://www.temples.bio/s-27)

## रविः

जपाकुसुम संकाशं काश्यपेयं महाद्युतिम् ।  
तमोऽरिं सर्व पापघ्नं प्रणतोस्मि दिवाकरम् ॥

## चंद्रः

दधिशंख तुषाराभं क्षीरार्णव समुद्भवम् (क्षीरोदारणव संभवम्) ।  
नमामि शशिनं सोमं शंभो-र्मकुट भूषणम् ॥

## कुजः

धरणी गर्भ संभूतं विद्युत्कांति समप्रभम् ।  
कुमारं शक्तिहस्तं तं कुजं [मंगलं] प्रणमाम्यहम् ॥

## बुधः

प्रियंगु कलिकाश्यामं रूपेणा प्रतिमं बुधम् ।  
सौम्यं सौम्य (सत्व) गुणोपेतं तं बुधं प्रणमाम्यहम् ॥

## गुरुः

देवानां च ऋषीणां च गुरुं कांचनसन्निभम् ।  
बुद्धिमंतं त्रिलोकेशं तं नमामि बृहस्पतिम् ॥

## शुक्रः

हिमकुंद मृणालाभं दैत्यानं परमं गुरुम् ।  
सर्वशास्त्र प्रवक्तारं भार्गवं प्रणमाम्यहम् ॥

## शनिः

नीलांजन समाभासं रविपुत्रं यमाग्रजम् ।  
छाया मार्तांड संभूतं तं नमामि शनैश्वरम् ॥

## राहुः

अर्धकायं महावीरं चंद्रादित्य विमर्धनम् ।  
सिंहिका गर्भ संभूतं तं राहुं प्रणमाम्यहम् ॥

## केतुः

पलाश पुष्प संकाशं तारकाग्रहमस्तकम् ।  
रौद्रं रौद्रात्मकं घोरं तं केतुं प्रणमाम्यहम् ॥

## फलश्रुतिः

इति व्यास मुखोद्गीतं यः पठेत्सु समाहितः ।  
दिवा वा यदि वा रात्रौ विघ्नशांति-र्भविष्यति ॥  
नरनारी-नृपाणां च भवे-द्दुःस्वप्न-नाशनम् ।  
ऐश्वर्यमतुलं तेषामारोग्यं पुष्टि वर्धनम् ॥  
ग्रहनक्षत्रजाः पीडास्तस्कराग्नि समुद्भवाः ।  
तास्सर्वाः प्रशमं यांति व्यासो ब्रूते न संशयः ॥  
इति व्यास विरचितं नवग्रह स्तोत्रं संपूर्णम् ।



 **Temples.bio**

नीचे दिए गए यूआरएल नवग्रह स्तोत्रम् प करना और सुनना सीखें।

[www.temples.bio/s-27](http://www.temples.bio/s-27)